

هاجی سرزاهد کپرمی



سولتان بابدور پستخان

1

شنگاڭ خەلق نەشرىياتى

ھاجى مىرزاھىد كېرىمى

سۇلتان غابدۇر بىستخان

شىنجاڭ خەلق نەشرىياتى

مەسئۇل مۇھەررىرى : مەمتىمىن شىپە
مۇقاۋىنى لايىھىلىگۈچى : ئەلى ياقۇپ
مەسئۇل كوررېكتورى : ئاسىيە ئەخمەت

سۇلتان ئابدۇرېشتخان (1)

(تارىخىي رومان)

ھاجى مىرزىھىد كېرىمى

*

شىنجاڭ خەلق نەشرىياتى نەشر قىلدى

مەسئۇل مۇھەررىرى : مەمتىمىن شىپە
مۇقاۋىنى لايىھىلىگۈچى : ئەلى ياقۇپ
مەسئۇل كوررېكتورى : ئاسىيە ئەخمەت

2000 - يىل 3 - ئاي 1 - بېسىلىشى

تراژى : 4,000 — 1

ISBN7-228-05168-8/I • 144

باھاسى : 18.00 يۈەن

图书在版编目(CIP)数据

阿布都热西得汗:维吾尔文/阿吉·米尔扎依提·克里木
著。—乌鲁木齐:新疆人民出版社,1999.8

ISBN7—228—05168—8

I. 阿… II. 阿… III. 长篇小说—中国—当代—维吾尔语
(中国少数民族语言) IV. 1247.5

中国版本图书馆CIP数据核字(1999)第17493号

阿布都热西得汗(1) (维吾尔文)

(历史长篇小说)

阿吉·米尔扎依提·克里木 著

新疆人民出版社出版

(乌鲁木齐市解放南路348号 邮政编码830001)

新疆新华书店发行

新疆人民出版社微机室排版

乌鲁木齐福利印刷厂印刷

850×1168毫米 32开本 12.125印张 2插页

2000年3月第1版 2000年3月第1次印刷

印数:1 — 4,000

ISBN7—228—05168—8/I·144 定价:18.00元

مۇندەرىجە

- 1 بىرىنچى باب. قۇتلۇق ئۇچرىشىش
- 38 ئىككىنچى باب. مىرزائەلى تاغايىنىڭ قىلتىقى
- 58 ۴-چى باب. بارس قاۋۇن داۋىنىنىڭ ئۇ يېقىدا
- 85 5-چى باب. بۇزىرۇكۋارنىڭ نەسىھىتى
- 120 6-چى باب. يولۋاس چاڭگىلىدىن قۇتۇلۇش
- 131 7-چى باب. قوچقار قىشلىقىدىكى سۇيىقەست
- 150 8-چى باب. ئاشىقنىڭ ئۆلۈمى
- 171 9-چى باب. سۇدا ئېقىپ كەلگەن رومال
- 190 ۱۰-چى باب. ئاق ئۆيدە ئوقۇلغان نىكاھ
- 213 ۱۱-چى باب. نائىب سۇلتاننىڭ ئادالىتى
- 235 ۱۲-چى باب. تىنچسىز يىللار
- ۱۳-چى باب. ئاقسۇدا كۆتۈرۈلگەن
- 258 ۱۴-چى باب. قۇيۇن
- 293 ۱۵-چى باب. ئۆكەر تىكلەشكەندە
- 309 ۱۶-چى باب. جازا ھۆكۈم قىلىش
- 348 ۱۷-چى باب. مەقبەرە ئالدىدا تۆكۈلگەن قان

بىرىنچى باب

قۇتلۇق ئۇچرىشىش

1

ھاۋا ئوچۇق، كۆك ئاسمان دېڭىزىدىكى ئاق بۇلۇتلار خۇددى بەلكەندەك ئۈزۈپ يۈرەتتى. ياز قۇياشى زەرەپشان دالىسىغا وتلۇق نۇرىنى چاپماقتا ئىدى. ئىسسىق تەپتىدىن باغلاردىكى ئوغاچ - شاپتۇللار قىزىرىپ، چۆنەكلەردىكى قوغۇن - تاۋۇزلار ئەڭ تۈزۈپ، مەزىلىك پۇراق تارقىتىپ تۇراتتى، مۇڭلۇق «لاي - لاي» ناخشىسىنى ئېيتىپ، خامان تېپىۋاتقان دېھقانلار نەزىگە چۆمگەنىدى. كالا، ئېشەك، ئاتقا سۆرەتكەن تاش تۇلۇقلار بېيىتىلغان باشاقلار ئۈستىدە غىلىدىرلاپ ئايلىناتتى.

زەرەپشان دەرياسىغا يېقىن بوستانلىقلاردا تورغاي، ۇمۇچۇق، قۇچقاچ، تۆمۈرتۈمشۇق كەبى قۇشلار ئىسسىقتىن اغرى ئۆرتۈلۈپ، شاخلاردا چاكىلداپ ئولتۇرۇشاتتى، ۇمشۇقلىرى بىلەن بىر - بىرىنى سىيلاپ سۆيىشەتتى. پەقەت اشىق كاككۇكلا سۇۋادان تېرەكنىڭ چىڭ ئۇچىدا ھەريانغا ويۇنداپ قاراپ سايىراۋاتاتتى.

دولقۇنلاپ كۈۈەجىپ قىرغاق يالاپ ئېقىۋاتقان زەرەپشان يىلىرى بىر ئاز سالقىن ئىدى. دەريادىن ئەسكەن مەيىن شامال سۇغا كۆلەڭگىسى چۈشۈپ تۇرغان سۆڭەت، تېرەكلەرنىڭ نۇر

قۇچقان كۆمۈش ياپراقلىرىنى يەلپۈتەتتى.

دەريا بويىدا سۇ ئىچىشىۋاتقان بىر توپ كېيىك پات - پات باشلىرىنى كۆتۈرۈپ، ئۇياق - بۇياققا بويۇنداپ قاراپ قويۇشاتتى. ئۇلار بىردىن قۇلاقلىرىنى دىڭ قىلىشىپ، بويۇنداپ تۇرۇپ قېلىشتى. ئاتنىڭ كىشىگەن ئاۋازى ئاڭلىنىپ، بىر يا ئوقى ئۇچۇپ كەلگىنىچە بىر ئانا كېيىك ئالدىدىكى سۇ يالاپ، ئورچەك قىلىپ قويغان يەرگە سانجىلىپ قالدى. ئانا كېيىك چۆچۈپ ئەتراپىغا ئالاقزادىلىك بىلەن قارىدى - دە، كەينىگە ئۆرۈلۈپ، ئىككى تاقلاپ قىرغاققا چىقتى. باشقا كېيىكلەرمۇ ئالاقزادە بولۇشۇپ، يۈگۈرۈپ قاچقانلىرىچە كۆزدىن غايىب بولۇشتى.

— ئاپلا شاھزادە، ئوقلىرى تەگمەپتۇ، — دېدى ئابدۇرېشىتخاننىڭ كەينىدىن ئات چېپىپ كەلگەن خاس نۆكەر ئەكرەم قىرغاققا توختاپ، — كېيىكلەر قېچىپ كېتىپتۇ.

— ياخشى بولۇپتۇ ئەكرەم، مەن ئەتەي قارىغا ئالمايلا ئوق ئۈزگەندىم. ھېلىمۇ ئەتىگەندىن بېرى بىر مۇنچە قىرغاۋۇل، كەكلىك، تاغ تىكىسى، توشقانلارنىڭ جېنىغا زامىن بولدۇق، شۇمۇ يېتەر. مۇشۇ يەرگە بارگاھ قۇرۇپ، بىر - ئىككى كۈن تۇرساق، دەيمەن.

ئابدۇرېشىتخان ئاتتىن چۈشۈپ، تېزگىنىنى نۆكەرگە تۇتقۇزۇپ، غانجۇغىلىۋالغان ئىلانى ئېلىپ تۇرۇۋىدى، بەگ ئەتكىلىرى^① ئەمىر قولى بارلاس، ئەمىر مىراخور بارلاس، ماھمۇد شىرازىلار يېتىپ كېلىشتى.

— ئوھوي شاھزادە، بارچە ئوۋچىلار قۇش، ھايۋان ئوۋلىسا، ئالىلىرى يىلان ئوۋلاپلىغۇ، — ئەمىر قولى بارلاس سۆزلەۋېتىپ تۇرۇپ قالدى ۋە يېقىن كېلىپ يىلاننىڭ پارقىراپ تۇرغان مۇڭگۈزلۈك بېشىنى ئاستا تۇتتى، — بۇ ئاددىي يىلان

① بەگ ئەتكە - شاھزادىلارنى تەربىيەلەشكە تەيىنلەنگەن ئادەم.

ئەمەسكەنغۇ، يىلانلارنىڭ پادىشاھىنى ئوۋلاپلا شاھزادە، تېپىلماس، خاسىيەتلىك ئولجىغا ئىگە بولۇپلا.

— قېنى ئېيتىڭا، بۇ راستتىنلا يىلانلارنىڭ پادىشاھىمۇ؟ — دەپ سورىدى ئابدۇرېشىتخان. ئەمىر قولى بارلاس ئورنىغا ماھمۇد شىرازى جاۋاب بەردى.

— شاھزادە، ئەمىر ئېيتقانداك بۇ راستتىنلا يىلانلارنىڭ پادىشاھى. قارىسىلا مۇڭگۈزىگە، مانا مۇشۇ مۇڭگۈزنى قولغا چۈشۈرگەن ئادەمگە دۈشمەنلەر زىيان - زەخمەت يەتكۈزەلمەيدۇ، ئۇنداق ئادەمنىڭ مەرتىبىسى ئۈستۈن، ھۆرمىتى زىيادە بولىدۇ. كىتابلاردا شۇنداق يېزىلغان، بۇنى قورقماستىن قانداق تۇتۇۋالدىلا؟

ئوۋچىلار ئىچىدە مۇشۇ ماھمۇد شىرازىلا ساۋۇت - دۈبۇلغا كىيىمىگەندى. ئۇزۇن چار ساقىلى، ئاق سەللە، شاھ تونى ئۇنى ناھايىتى سىياپە كۆرسەتسە، ئەمىر قولى بارلاس بىلەن ئەمىر مىراخۇر بارلاسىنى دۈبۇلغا - ساۋۇت سۈرلۈك قىلىۋەتكەندى. ئۇلار دائىم كىتاب بىلەن ھەپىلىشىدىغان بۇ تەقۋادار ئالىمنى ساپ ھاۋادا دەم ئالدۇرۇش، تەبىئەتنىڭ جەلىپكار مەنزىرىسىدىن ھۇزۇرلاندۇرۇش ئۈچۈن ئېلىپ چىققانىدى.

شاھزادە ئەرەب، فارس تىلىنى ئۆگىنىۋاتقان ۋە بىر نەچچە كۈندىن بېرى روھلىنىپ قالغان بۇ بەگ ئەتكىسىگە مەمنۇنلۇق بىلەن قاراپ دېدى:

— ئۇستاز، بىز قونغان قىشلاقتىن ئەتىگەندىلا شىكارغا ئاتلاندىق ئەمەسمۇ، مەن ئالدىڭلاردا ئات چاپتۇرۇپ كەتتىم. قىزىقچىلىقتا توختىماي چىپىپ، بىر يۇلغۇنلۇق ئىچىگە كىرىپ كەتكىنىمنى بىلمەي قاپتىمەن، بىر چاغدا ئاتنى ئاستىلىتىپ ئارقامغا قارىسام، سىلەر كۆرۈنمىدىڭلار. بىرەر ئولجىسىز قايتقۇم كەلمەي ئاتنى دېۋىتىپ ئىتتىكلەتتىم. تېزگىنىمنى قويۇۋەتتىم، شورلۇق، قاقاس يۇلغۇنلۇقنا قانچىلىك يۈرگىنىمنى

بىلمەيمەن، بىر چاغدا ئات كىشنەپ، ئىككى پۇتىنى ئېگىز كۆتۈرۈپ، چاپچىپ توختىۋالدى. قامچا ئۇرساممۇ ماڭمىدى. قارىسام، بىر يىلان چوغدەك يانغان كۆزلىرىنى ماڭا قاداپ، بويىنىنى تىك قىلغان ھالدا چەمبەر بولۇپ يولۇمدا يېتىپتۇ، تېنىم جۇغۇلداپ قاراپ قالدىم. ئاتنى بۇراپ كەينىمگە يانماقچى بولۇۋىدىم، يىلان ئېتىلماقچى بولۇپ، چەمبەردەك يۆگىلىۋالغان تېنىنى ئۇزۇن سوزدى. نېمىدىگەن دەھشەت! مەن دەرھال كەينىمگە يېنىش ئويۇمدىن يېنىپ ئوقيانى قولۇمغا ئالدىم - دە، يىلانىڭ بويىنىنى قارىغا ئېلىپ ئوق ئۈزدۈم، ئوق بوغۇزغا سانجىلدى. ئەنە قارىسىلا ئۇستاز، بوغۇزى يېرىلدى، قويۇق قارامتۇل قېنى شورلۇق يەرگە ئاقتى. بىردەم تېپىرلاپ جان بەردى. ئۇنى ئىگەرگە غانجۇغىلاپ، كەينىمگە ياندىم - دە، يۇلغۇنلۇق چېتىگە چىقىپ، ئەكرەم بىلەن ئۇچرىشىپ قالدىم. ئىككىمىز دەريا بويىغا بىرگە كەلدۇق. مەن تېخى ئەرزىمەس نەرسىنى ئوۋلاپ، كۈلكىگە قالىدىغان بولدۇم، دەپ ئويلىغانىدىم.

— بارىكالا شاھزادە، — دېيىشتى بەگ ئەتكىلەر ئۇنىڭ جاسارىتىگە قايىل بولۇپ.

شاھزادىنىڭ ئارقا - ئارقىدىن يېتىپ كەلگەن ھەمراھلىرى، خاس ئۆكەرلىرى ئاتلىرىدىن چۈشۈپ، بارگاھ راسلاشقا كىرىشتى.

ئابدۇرېشىتخان يىلاننى يەنە غانجۇغىلاپ قويدى، ئاتنىڭ تېزگىنىنى ئەكرەمگە بېرىپ، ئات باغرىدەك يانتۇ قىرغاقتىن دەريا بويىغا چۈشتى، ئېڭىشىپ، لەڭ ئۇرۇپ ئېقىۋاتقان زەرەپشان سۈيىدە قول - يۈزىنى يۇدى. ئۆرە بولۇپ شاھە ياغلىقى بىلەن باش - بويۇنلىرىنى سۈرتتى. شاھزادىنىڭ بۇرۇتى خەت تارتىپ قالغانىدى. ۋۇجۇدىدا كۈچ - غەيرەت ئۇرغۇپ تۇراتتى.

ئىككىمىزنىڭ شولسى گەر سۇغا چۈشەركەن،
ئاقسا قاياغا شۇندا ئاچىلۇر گۈلى لىۋەن^①.

ئۇ نەۋائىنىڭ بۇ ئىككى مىسرا غەزىلىنى ئوقۇپ بولۇپ
قىرغاققا چىقىشىغا، بىر ساداق ئوقى قۇلىقى تۈۋىدىن ۋىڭىگىدە
قىلىپ ئۆتۈپ، ئىككى قەدەم نېرىدىكى سۆگەت غولىغا سانجىلىپ
قالدى. چۆچۈپ كەتكەن شاھزادە ئەنسىز نەزىرىنى ئۇياق - بۇياققا
تىكتى. قۇم بارخانلىرى، يۇلغۇن، توغراقلاردىن باشقا ھېچ
نەرسىنى كۆرەلمىدى، ئۇ بېرىپ سانجىلىپ قالغان ساداق ئوقىنى
تارتىۋالدى.

— شاھزادەم، بۇ يەر تىنچ ئەمەس ئىكەن. يۆتكىلىپ
كەتسەك بولارمىكەن، — دېدى غايىبىتىن كەلگەندەك ئېتىلغان
ساداق ئوقىنى كۆرگەن خاس نۆكەرلەر سەردارى ئوسمانبەگ
ئالاقزادە بولۇپ.

بەگ ئەتكىلەرمۇ ئوسمانبەگنى قۇۋۋەتلەپ، باشقا جايغا
كېتىشكە مەسلىھەت بەردى.

— بۇ ساداق ئوقىنىڭ قەستەن ئېتىلغانلىقىغا كىم گۇۋاھلىق
بېرەلەيدۇ؟ — ئابدۇرېشىتخان سەردارغا، ئاندى بەگ ئەتكىلىرىگە
قارىدى، — بىكار ئەندىشە قىلمايلى. بەلكىم بۇ ياخشىلىقتىن
بېشارەت بولۇشى مۇمكىن.

— ئىنشائاللا شاھزادە، ئېيتقانلىرىدەك بولغاي.
ئوسمانبەگ دېگىنىدىن يانمايدىغان ئابدۇرېشىتخاننى
زورلىماي، ئەتراپىنى ھوشيارلىق بىلەن كۆزىتىشكە ئادەم
ئورۇنلاشتۇردى.
«بۇ ساداق ئوقىنى ئاتقان كىمدۇ؟ قارىغا ئالغىنى مەنمۇ ياكى

① ئەسلى تېكىستى:
بولسا ئىككىمىزنىڭ يۈزى ئەكس سۇدا پەيدا،
ئۇل سۈنئىتەرەپ بارسا ئاچىلغاي گۈلى رەنا.

بىرەر قۇشۇمۇ، بۇ زادى نېمە ئۈچۈن؟» دەريا ئېقىنىنى بويلاپ
ئۇچۇپ كېتىۋاتقان لاجىنغا قاراپ ئويغا چۆمگەن شاھزادە
كېلىۋاتقان ئات تىۋىشىنى ئاڭلاپ كەينىگە بۇرۇلدى. قارا تەرگە
چۈمۈلگەن قىزىل تورۇقتىن سەكرەپ چۈشكەن ئوردا ياساۋۇلى
قەيسەربەگ شاھزادىگە ئېگىلىپ سالام بەردى. ئابدۇرېشىخان
سورىدى:

— خەۋەر ئېلىپ كەلدىڭىزمۇ ياساۋۇل؟
— ئارى، شاھزادە، خان ھەزرەتلىرىدىن خەۋەر ئېلىپ
كەلدىم.

— قېنى ئېيتىڭ.
— خان ئالىلىرى: «ئوغلۇم ئابدۇلرەشىدخان شىكارغا
چىقىپ كەتكىلى بىر ھەپتە بولدى، قايتىپ كەلمەيۋاتىدۇ، ئۇ
قەيەردە بولسا، شۇ يەردىن پايتەختكە قايتسۇن» دەپ، بۇ
پەرماننى ئالىلىرىغا يەتكۈزۈشۈمنى بۇيرۇغانىدى. ئىككى
كۈندىن بېرى ئۇچرىغان كىشىلەردىن سوراپ، ئىز قوغلاپ يۈرۈپ
بۇ يەردە يېتىشىۋالدىم، — دېدى قەيسەربەگ ھۆرمەت بىلەن
پەرماننى ئۆزىتىپ.

شاھزادىمۇ ئىززەت - ئىكرام بىلەن پەرماننى ئېلىپ، باش
ئۈستىگە كۆتۈردى ۋە ئېچىپ ئوقۇدى:
«ئوغلۇم ئابدۇلرەشىدخان، بۇ پەرمانىم قايسى ۋاقىتتا
قولۇڭغا تەگسە، شۇ ۋاقىتتا پايتەختكە قايتقىن. تاغاك مەنسۇر
خاننىڭ يېنىغا بارسەن.

سەئىدخان»

شاھزادە پەرماننى ئوقۇپ بولۇپ، ئاتقا مىندى - دە:
— ئاتلىنىڭلار! پايتەختكە قايتىمىز، — دېدى
ھەمراھلىرىغا.

قۇشچىلار قارچىغا، بۈركۈتلىرىنى قوللىرىغا قوندۇرۇپ،
مۇلازىم نۆكەرلەر ئوۋلانغان قۇش، ھايۋانلارنى ئاتلىرىغا

غانجۇغىلاپ، شاھزادىنىڭ كەينىدىن يۈرۈپ كېتىشتى.

2

— ئوغلۇم، بۇ قېتىم يولۇڭغا بەكمۇ تەلمۈرتىۋەتتىڭ. شىكار ۋاقتى ئۈچ كۈندىن ئاشماسلىقى كېرەك ئىدى. ئىككى كۈندىن بېرى سەندىن ئەنسىرەپ، ئاناڭمۇ كۆز يۇممىدى. سەئىدخان كۆركەم ياسالغان ھەرەم قەسىرىنىڭ^① گۈلدار شالاسۇنلۇق پېشايۋىنىغا قويۇلغان تەختتىن تۇرۇپ، شىكاردىن قايتىپ كەلگەن ئوغلىنى كايىش، تەنبىھ بىلەن كۈتۈۋالدى. قوللىرىنى كۆكسىگە ئالغان ئابدۇرېشىتخانمۇ جاۋاب ياندۇرماي جىم تۇردى، ئۇنىڭ ئۈچىسىدا جەڭ لىباسى، قولىدا ئورالغان ئۆلۈك يىلان بار ئىدى، ئۇ ئاتىسىغا جەڭدىن غەلىبە قۇچۇپ قايتىپ كەلگەن قەھرىمان سەركەردىدەك كۆرۈنۈپ كەتتى، خەت تارتىشقا باشلىغان بۇرۇتى ناھايىتى ياراشقاندى. «شۈكرى ئاللا!» دېدى سەئىدخان ئىچىدە ئوغلىغا نەزەر سېلىپ ۋە ئاق سانجىلغان ساقىلىنى سىلاپ، گۆھەر قادالغان تاج ۋە دەستارنى^② ئېلىپ تەختتە قويۇپ پەسكە چۈشتى.

— ئوغلۇم، ئات ئۈستىدە، جەڭگاھلاردا بالىلىق چاغلىرىڭنى ئۆتكۈزگەنلىكىڭنى ئۇنتۇپ قالمىغانسەن؟ سەن بېسىپ ئۆتكەن يوللار بەك ئۇزۇن...

— ئۇنتۇپ قالمىدىم خان ئاتا، دېدى شاھزادە مەغرۇر ھالدا. ئۇنىڭ چىرايى ئاپتاپتەك ئوچۇق ئىدى، — ئوخسى^③، جەيھۇن دەريالىرىغا چۈمۈلۈپ ئوينىغىنىم ھازىرمۇ ئېسىمدە. بەراكوھ^④ تېغىغا چىققانلىقىم، ئۇنىڭدىن كېيىن قانچە — قانچە

① ھەرەم قەسىرى — پادىشاھ جەمەتلا تۇرىدىغان قورۇ — جاي.

② دەستار — سەللە.

③ ئوخسى، جەيھۇن — ئۆزبېكىستاندىكى دەريا ئىسىملىرى.

④ بەراكوھ — قىرغىزىستاندىكى بىر تاغ نامى.

تاغ - دەريالاردىن ئۆتۈپ قەشقەرگە كەلگەنلىكىمىز، ئانامنىڭ توسقىنىغا قارىماي بارگاھدىن چىقىپ، مىرزا ئابابەكرى سىپاھلىرىغا ئوق ئاتقىنىمۇ ئېسىمدە، ئۇ چاغدا جەڭ بەك قىزىپ كەتكەنىدى. ئەمدى چوڭ بولغان چېغىمدا ئۇنداق شىددەتلىك جەڭلەرگە قاتنىشىش نېسىپ بولمايۋاتىدۇ.

سەئىدخاننىڭ ئابدۇرېشىتخانغا زوقى كەلدى. زەركىمخاپ تونىنى خاس مەھرەمىگە بەردى - دە، غۇلاچ كېرىپ ئوغلىنى قۇچاقلىدى.

— سەن جەڭ قۇچىقىغا تۇغۇلغان ئوغلۇم، تېخى ئەمدىلەتن ياشلىق بوسۇغىسىغا قەدەم قويدۇڭ، ئاللا سالامەت قىلسىلا، ئارزۇ چوققىسىغا جەزمەن توغ قادايسەن، سەبىرلىك، جۈرئەتلىك بولغىن.

— سۆزلىرىنى ئېسىمدە تۇتىمەن خان ئاتا، نېمە دېمەكچى بولغانلىرىنى ھەم چۈشەندىم. بۇ قېتىم شىكارغا چىقىشىم تاماشا ئۈچۈنلا بولماستىن، بەلكى يادىن ئوق ئۈزۈش، قىلىچۈزلىق ماھارىتىمنىڭ قانچىلىك ئىكەنلىكىنى ئەمەلدە كۆرسىتىپ، بەگ ئەتكىلىرىم ۋە ئۇستازلىرىمنىڭ سىنىقىدىن ئۆتۈش ئىدى.

— ئۆتۈڭمۇ ئوغلۇم؟

— ئۆتتۈم خان ئاتا.

— ئوۋلىغىنىڭ قۇشمۇ، ئوتخور ھايۋانمۇ؟

— قۇشمۇ بار، ئوتخور، گۆشخور ھايۋانلارمۇ بار، يەنە بىر مۈڭگۈزلۈك يىلاننىمۇ ئوۋلىدىم. ئۇنى ئۆزلىرىگە سوۋغا قىلىپ ئېلىپ كەلدىم خان ئاتا.

— يىلان ئوۋلىدىم؟ قىزىققۇ، قانداق يىلان ئوۋلىدىڭ؟ — سەئىدخاننىڭ قويۇق، قارا قاشلىرى كۆتۈرۈلۈپ، كۆزلىرى يوغان ئېچىلدى، ئۇ ئابدۇرېشىتخاننىڭ قولىنى تۇتۇپ، يىلان قېنى دېگەندەك قاراپ قويدى.

— ئوۋلىغىنىم يىلانلارنىڭ پادىشاھى ئىكەن، بېشىدا

مۇڭگۇزى بار تېخى، — شاھزادە يۆگەكنى ئېچىپ كۆرسەتتى. ئۆزۈنلۇقى بىر غۇلاچ كەلگۈدەك قىزغۇچ چار يىلان ئۇنىڭ قولىدا ساڭگىلاپ تۇراتتى.

— مانا! راستتىنلا مۇڭگۇزى بار ئىكەن. يىلانلارنىڭ پادىشاھى مانا شۇنداق مۇڭگۈزلۈك بولىدۇ. يارايىسەن بالام، — سەئىدخان تەختكە چىقىپ ئوغلىنى يېنىدا ئولتۇرغۇزدى، — ئامەتلىك ئىكەنسەن. بۇ سوۋغىنى قوبۇل قىلدىم. ئەمدى بۇنى ئۆز نامىدىن ساڭا تارتۇق قىلىمەن. بېشىنى ئۈزۈۋېلىپ يېنىڭدا ساقلا، نۇسرەت ساڭا يار بولغاي. ئۇنىڭ تېنىنى توغراپ ھەلەپكە ئارىلاشتۇرۇپ، شىكارغا مىنىپ بارغان ئېتىڭغا يېگۈزگەن، كېسەل بولمىغاي.

— ماقۇل ئاتا.

ئابدۇرېشىتخان تەختتىن چۈشۈپ، بىلىگە ئېسىقلىق خەنجەر بىلەن يىلاننىڭ بېشىنى كېسىۋالدى. سەئىدخاننىڭ كۆرسىتىشى بىلەن تەخت قۇببىسى⁽¹⁾ ئۈستىگە يىلاننىڭ مۇڭگۈزلۈك بېشىنى ئېلىپ قويدى. شامالداپ قۇرۇسۇن، دېگەن بولسا كېرەك. يەردە سوزۇلۇپ ياتقان يىلان تېنىنى ئاتقا يېگۈزۈش ئۈچۈن خاس مەھرەم ئېلىپ چىقىپ كەتتى.

— ئېزىز ئوغلۇم، — دېدى سەئىدخان يېنىدا ئولتۇرغان شاھزادىنىڭ مۆرىسىگە قولىنى قويۇپ، — قەشقەر، يەركەن، خوتەندە، كەشمىر بەداخشان، دەشتى قىپچاق دىيارىدا، ئاقسۇ، كۇچار، تارىم دالىسىدا قىرىق يىل ھۆكۈمرانلىق قىلغان سولتان مىرزا ئابابەكرىنى تەختتىن چۈشۈرۈپ، خانلىقىمىزنى قۇرغىنىمىزغا ئۈچ يىلدىن ئاشتى. زۇلۇمدىن قۇتۇلغان خالايق روناق تاپماقتا. شۇنى ئېسىڭدە تۇتۇشۇڭ كېرەككى، غەپلەت ھەرقاچان مەغلۇبىيەتكە ھامىلىدار، بىز ھوشيار بولمىساق،

(1) تەخت قۇببىسى - گۈمبەز شەكلىدە چىقىرىلغان سابۇن.

تەرەپ - تەرەپتىن كۆز تىكىۋاتقان دۈشمەننىڭ ئاللىقىنىغا چۈشۈپ قېلىشىمىز مۇمكىن، — سەئىدخان سۆزىنى توختىتىپ ئوغللىغا قارىدى. ئابدۇرېشىتخان قوشۇمىسى تۈرۈلگەن ھالدا دىققەت بىلەن سەما بولۇپ ئولتۇراتتى، خان ئاتىسىنىڭ كەچۈرمىشلىرىنى نەچچە قېتىم ئاڭلىغاچ، ئۇنىڭدىمۇ جاسارەتلىك پادىشاھ بولۇش ئارزۇسى تۇغۇلغانىدى. سەئىدخاننىڭ ھېكمەتلىك سۆزلىرىنى تىڭشاشقا خۇشتار ئىدى. ئۇ شۇدەم تەقەززالىق چىقىپ تۇرغان نەزەرى بىلەن «قېنى گەپلىرىنى داۋاملاشتۇرسىلا ئاتا» دېگەن مەنادا قارىدى. سەئىدخان ئۇنىڭ مۆرىسىنى بېسىپ سۆزىنى داۋاملاشتۇردى، — بالام، مۇشۇ كۈنلەردە تۇرپان خانى بولغان ئاكام مەنسۇرخان خانلىقىمىزنى ئىلىكىگە ئېلىش كويىدا بولۇۋېتىپتۇ. بۇ ۋاققا قەدەر بۇ قېرىندىشىمنى دۈشمەن ئورنىدا كۆرگىنىم يوق، بەلكى ئاتا ئورنىدا كۆرۈپ كېلىۋاتىمەن، مۇشۇ ياخشى تىلىكىمنى ئەلچى ئارقىلىق ئۇنۇڭغا بىلدۈرۈپ قويغۇم كېلىۋاتىدۇ. سېنى شىكاردىن چاقىرتىپ كېلىشىمنىڭ سەۋەبى شۇكى، ئۇستازىڭ مىرزا ھەيدەر، تاغاك قاناتبەگ بىلەن بىللە تۇرپانغا بارسەن. گۆدەكلىك چاغلىرىڭدا ماڭغان يولدا يەنە يۈرۈپ كەلگىن، بولامدۇ؟

— خوپ خان ئاتا، ئەمىرلىرىنى بەجا كەلتۈرگەيمەن.
— ئاناڭمۇ ماقۇل بولدى، ئەمدى چىقىپ سەپەر تەييارلىقىنى قىل. بۇ يىلان مۇڭگۈزىنى يىنىڭدىن ئايرىما، ئۆگۈنلۈككە - سەيشەنبە سەھەر يولغا چىقىسىلەر.
— باش ئۈستىگە خان ئاتا، — ئابدۇرېشىتخان تەخت قۇببىسىدىن يىلان مۇڭگۈزىنى ئېلىپ، ئۆز قەسىرىگە ماڭماقچى بولۇپ تۇرۇۋېدى، خاس ھۇجرىدىن چىققان گۈلسىما سۇلتانىيىگىم:

— شاھىم، كەچلىك تاماق تەييار بولۇپتۇ، ئوغللىمىزمۇ بىز بىلەن بىرگە ھەم داستىخان بولسۇن، — دەپ توختىتىۋالدى.

بۇ چاغدا كەچكى شەپەق قەسىر دېرىزىلىرىگە جۇلا تاشلىغانىدى.

3

دۇنيادا ئادەمنى ھەيران قالدۇرىدىغان ئاجايىپ - غارايىپ نەرسىلەر ئاز ئەمەس. ئابدۇرېشىتخان تۇرپانغا يېڭى بارغاندا كارىزنى كۆرۈپ ھەيران قالدى.

كۈزنىڭ دەسلەپكى كۈنلىرى بولغاچقىمۇ، يەر كەنگە نىسبەتەن تۇرپان ياز كۈنىدە كىلا ئىسسىق ئىدى. شاھزادە ھەر كۈنى كۈن قىيام بولغاندا كارىزغا چۈشۈپ بىر نەچچە سائەت سالىقىنداپ چىقاتتى. ئۇنىڭ بىلەن ئۈستازى مىرزا ھەيدەر، تاغىسى ئەمىر قاناتبەگلەر، مەنسۇرخاننىڭ ۋەزىر، ياساۋۇللىرىمۇ بىرگە بولاتتى. خاس ئۆكەرلىرىنىڭ سەردارى بولغان ئوسمانبەگ ئۇنىڭدىن بىر قەدەرمۇ نېرى بولمايتتى.

مەنسۇرخان ئۇلارنى ئاستاندىكى باغۇ بوستانلىق يازلىق ئوردىسىدا كۈتۈۋالغانىدى. سەئىدخان ئەۋەتكەن نۇرغۇن سوۋغا - سالاملارنى تاپشۇرۇۋېلىپ، ئابدۇرېشىتخانغا ئالاھىدە مېھرىبانلىق كۆرسىتىپ كېلىۋاتاتتى. ئۇنىڭغا ۋەزىرلىرىنى قوشۇپ، «ئەسھابىل كەئبەلىرىم» نى، ئىدىقۇت شەھەر خارابىسىنى، بېزەكلىكنى كۆرسەتتى ۋە سەيلە قىلدۇردى. ئورۇنلۇق گەپ - سۆزى، تەمكىنلىكى، قەيسەرلىكى، كېلىشكەن قەددى - قامىتى، خۇش مەجەزى بىلەن بۇ ياش شاھزادە مەنسۇرخانغا بارغانسېرى يېقىپ قېلىۋاتاتتى. ئۇ تۇرپانغا خان بولغاندىن كېيىن، ئاۋامنى^① ھەرىكەتلەندۈرۈپ كولاپ پۈتتۈرگەن چوڭ كارىزغا ئابدۇرېشىتخاننى ئۆزى ئېلىپ چۈشتى. ئۇلارغا

① ئاۋام - ئامبا، خەلق، پۇقرا دېگەن مەنىدە.

خاننىش زەينەپ سۇلتانىبېگىم، مەنسۇرخانىنىڭ كەنجى قىزى ئون ئۈچ ياشلىق گۈلىنگارىبىكە ھەمراھ بولۇپ بىللە چۈشكەندى. بۇ قىز ئەرگە چوڭ بولغاچقا ناھايىتى شوخ، شار - شۇر ئىدى. ئۇ شاھزادە بىلەن ئوينىشىپ سۇ چاچتى. كارىزنىڭ باش تەرىپىگە بېرىپ، ئالما تاشلىۋىدى، ئۇنى ئابدۇرېشىتخان سۈزۈۋالدى...

زۇمرەتتەك سۈزۈك كارىز سۈيى، ھېچقانداق يەردە ھېس قىلىپ باقمىغان راھەتتەخش سالىقنىلىق شاھزادىنى ئاجايىپ ھۇزۇرلاندۇردى.

ئابدۇرېشىتخان بۈگۈنمۇ ئوسمانبەگ، ئەكرەملەرنى ئېلىپ كارىزغا چۈشتى.

زىلال سۇ كۈۋەجەپ، ئويناقشىپ ئاقماقتا ئىدى. ھەرخىل رەڭلىك تاشلار سۇ ئاستىدىن رەڭگارەڭ مارجاندەك كۆرۈنەتتى. كارىزنىڭ ئالاھىدە گىرۋەك چىقىرىلغان يېرىگە ئابدۇرېشىتخاننىڭ بەھۇزۇر سالىقنىلىشى ئۈچۈن زىلچا، يىكەنداز سېلىنغانىدى، ئۇ كېلىپ ئولتۇردى.

— ئوسمانبەگ ئاغا، يەر ئۈستى ئوتتەك قىزىق، يەر ئاستى مۇز تاغ باغرىدەك سالىقنى ئەجەب دىيار ئىكەن - ھە! ئىنىم رۇستەمبەگنى ئالغاچ كەلگەن بولساق، كۆڭلى ئېچىلىپ قالار ئىكەن، — دېدى شاھزادە قارا كۆزلىرىنى كارىزنىڭ ئىككى تەرىپىگە يۈگۈرتۈپ.

— رۇستەمبەگ خانلىق مەدرىستە ئوقۇۋاتسا، ئاتىلىرى ماقۇل بولاتتىمۇ شاھزادە، ئەجەب ئۇنى ئەسلەپ قالدىلىغۇ؟ ئوسمانبەگ مەرھۇم ئاكىسى ئەلىبەگنىڭ ئوغلى رۇستەمبەگنى شاھزادىنىڭ ياد ئەتكىنىدىن ھەم ھەيران قالدى، ھەم خۇشال بولدى.

سۇلتان مىرزا ئابابەكرىنى تىبەتتىن ئېلىپ كېلىۋېتىپ، ئۈچ ئېلىش غەربى بىلەن يولدا ئولتۇرۇۋەتكەن سەردار ئەلىبەگنى خاننىڭ ئەمرىگە خىلاپلىق قىلىش جىنايىتى بىلەن